

TEZAUUR LITURGIC

1 IULIE

**SLUJBA
SF. MUCENIC
CONSTANTIN
ALAMANOS
DE LA
TRAHIADI-CIPRU**



ATENA, 2010



01 ΙΟΥΛΙΟΣ
ΚΩΝΣΤΑΝΤΙΝΟΣ ΑΛΑΜΑΝΟΣ
ΜΑΡΤΥΣ
ΑΚΟΛΟΥΘΙΑ
ΜΕΓΑΣ ΕΣΠΕΡΙΝΟΣ

Εὐλογήσαντος τοῦ ἱερέως, ὁ Προοιμιακός, καὶ τὸ· *Μακάριος ἀνὴρ*. Εἰς δὲ τὸ· *Κύριε ἐκέκραξα*, ἰσθῶμεν στίχους στ' καὶ ψάλλομεν Στιχηρὰ Προσόμοια τοῦ Ἁγίου, δευτεροῦντες αὐτά. Ἦχος α'. Τῶν οὐρανίων ταγμάτων.

Τοῦ Κωνσταντίνου τὰ ἄθλα δεῦτε τιμήσωμεν· δι' ὧν ἡμῖν πηγάζει, ἡ ἀένναος χάρις, Χριστοῦ τοῦ ζωοδότου καὶ γὰρ κραταιῶς, τοὺς ἐχθροὺς τροπώσάμενος, κατὰ παθῶν καὶ δαιμόνων καὶ ὀδυνῶν, τὴν ἐξουσίαν ἐκομίσατο.

Ἡ τῶν λειψάνων σου κόνις θαυμάτων βλύζει πηγὰς, τῶν κεραυνῶν τὴν λύσιν, καὶ λοιμῶν καὶ κωφεύων, τὴν λύτρωσιν παρέχει· διό σε καὶ νῦν, Κωνσταντίνε πολυάθλε, ὁ σὸς λαὸς ἰκετεύει ὅπως αἰεὶ, διασώζηται τῆς βλάβης αὐτοῦ.

Σοῦ τὸ μνημόσυνον Μάρτυς εὐωδιάζει τρανῶς, ἔαρινά ὡς ῥόδα, τὰ πολυάθλα πάθη, τῶν σῶν ἀγωνισμάτων· δι' ὧν ἀσθενεῖς, ἐμπαθεῖς τε καὶ ἄρρώστοι, τὴν εὐρωστίαν πλουτοῦνται ταῖς σαῖς εὐχαῖς, ἀνυμνοῦσι τὸν Σωτῆρα Χριστόν.

Δόξα. Ἦχος δ'.

Κογχύλη αἵματος τῷ μαρτυρίου, κοσμηθεῖσα ἡ Ἐκκλησία τοῦ Θεοῦ, ἡλικίᾳ ἀκτίνας ἐκπέμπει, Κωνσταντίνε πολυάθλε, τῷ γὰρ Σταυρῷ καθοπλίσας ἑαυτὸν, καὶ τὸ θανεῖν ὑπὲρ Χριστοῦ, προθύμως ἐλόμενος. Γενναίως πρὸς παράταξιν τοῦ ἀλλοτρίου ἀντεκατέστης, καὶ κατήσχυνας πάσας τὰς ἐπινοίας τῶν παρανόμων, ὡς νικητῆς στρατιώτης ὄφθης τοῦ Χριστοῦ· διὸ δυσωποῦμέν σε, ὡς παρρησίαν ἔχων, Μαρτύρων ἐγκαλλώπισμα, πρέσβευε τοῦ σωθῆναι τὰς ψυχὰς ἡμῶν.

Καὶ νῦν. Θεοτοκίου.

Ὁ διὰ σὲ Θεοπάτωρ προφήτης Δαυΐδ, μελωδικῶς περὶ σοῦ προανεφώνησε, τῷ μεγαλεῖᾳ σοι ποιήσαντι. Παρέστη ἡ Βασίλισσα ἐκ δεξιῶν σου. Σὲ γὰρ μητέρα πρόξενον ζωῆς ἀνέδειξεν, ὁ ἀπάτωρ ἐκ σοῦ ἐνανθρωπήσαι εὐδοκήσας Θεός, ἵνα τὴν ἑαυτοῦ ἀναπλάση εἰκόνα, φθαρεῖσαν τοῖς πάθεσι, καὶ τὸ πλανηθὲν ὀρειάλωτον εὐρών, πρόβατον τοῖς ὄμοις ἀναλαβών, τῷ Πατρὶ προσαγάγη, καὶ τῷ ἰδίῳ θελήματι, ταῖς οὐρανίαις συνάψῃ Δυνάμεσι, καὶ σῶση Θεοτόκε τὸν κόσμον, Χριστὸς ὁ ἔχων, τὸ μέγα καὶ πλούσιον ἔλεος.

Εἴσοδος. Φῶς ἰλαρόν. Προκείμενον τῆς ἡμέρας καὶ τὰ Ἀναγνώσματα.

Προφητείας Ἡσαΐου τὸ ἀνάγνωσμα (Κεφ. ΜΓ' 9-14)

Τάδε λέγει Κύριος· πάντα τὰ ἔθνη συνήχθησαν ἅμα, καὶ συναχθήσονται ἄρχοντες ἐξ αὐτῶν. τίς ἀναγγελεῖ ταῦτα; ἢ τὰ ἐξ ἀρχῆς τίς ἀναγγελεῖ ὑμῖν; ἀγαγέτωσαν τοὺς μάρτυρας αὐτῶν καὶ δικαιοθήτωσαν καὶ εἰπάτωσαν ἀληθῆ. Γίνεσθέ μοι μάρτυρες, καὶ ἐγὼ μάρτυς, λέγει Κύριος ὁ Θεός, καὶ ὁ παῖς μου, ὃν ἐξελεξάμην, ἵνα γνῶτε καὶ πιστεύσητε καὶ συνῆτε ὅτι ἐγὼ εἶμι. ἔμπροσθέν μου οὐκ ἐγένετο ἄλλος Θεός καὶ μετ' ἐμὲ οὐκ ἔσται. Ἐγὼ ὁ Θεός, καὶ οὐκ ἔστι πάρεξ ἐμοῦ ὁ σῶζων. Ἐγὼ ἀνήγγειλα καὶ ἔσωσα, ὠνειδίσα καὶ οὐκ ἦν ἐν ὑμῖν ἀλλότριος. ὑμεῖς ἐμοὶ μάρτυρες καὶ ἐγὼ Κύριος ὁ Θεός. Ἔτι ἀπ' ἀρχῆς καὶ οὐκ ἔστιν ὁ ἐκ τῶν χειρῶν μου ἐξαιρούμενος· ποιήσω, καὶ τίς ἀποστρέψει αὐτό; Οὕτως λέγει Κύριος ὁ Θεός ὁ λυτρούμενος ὑμᾶς, ὁ ἅγιος τοῦ Ἰσραὴλ.

Σοφίας Σολομῶντος τὸ Ἀνάγνωσμα. (Κεφ. γ', 1-9).

Δικαίων ψυχαὶ ἐν χειρὶ Θεοῦ, καὶ οὐ μὴ ἄφηται αὐτῶν βάσανος. Ἔδοξαν ἐν ὀφθαλμοῖς ἀφρόνων τεθνάναι, καὶ ἐλογίσθη κάκωσις ἢ ἔξοδος αὐτῶν καὶ ἡ ἀφ' ἡμῶν πορεία σύντριμμα, οἱ δὲ εἰσιν ἐν εἰρήνῃ. Καὶ γὰρ ἐν ὄψει ἀνθρώπων ἐὰν κολασθῶσιν, ἡ ἐλπίς αὐτῶν ἀθανασίας πλήρης. Καὶ ὀλίγα παιδευθέντες, μεγάλα εὐεργετηθήσονται, ὅτι ὁ Θεός ἐπέειρασεν αὐτοὺς καὶ εὔρεν αὐτοὺς ἀξίους ἑαυτοῦ. Ὡς χρυσὸν ἐν κωνευτηρίῳ ἐδοκίμασεν αὐτοὺς καὶ ὡς ὀλοκάρπωμα θυσίας προσεδέξατο αὐτούς. Καὶ ἐν καιρῷ ἐπισκοπῆς αὐτῶν

ἀναλάμπουσι καὶ ὡς σπινθῆρες ἐν καλάμῃ
διαδραμοῦνται. Κρινοῦσιν ἔθνη καὶ κρατήσουσι λαῶν,
καὶ βασιλεύσει αὐτῶν Κύριος εἰς τοὺς αἰῶνας. Οἱ
πεποιθότες ἐπ' αὐτῷ συνήσουσιν ἀλήθειαν, καὶ οἱ
πιστοὶ ἐν ἀγάπῃ προσμενοῦσιν αὐτῷ, ὅτι χάρις καὶ
ἔλεος ἐν τοῖς ὁσίοις αὐτοῦ, καὶ ἐπισκοπὴ ἐν τοῖς
ἐκλεκτοῖς αὐτοῦ.

Σοφίας Σολομῶντος τὸ Ἀνάγνωσμα. (Κεφ. γ.' 15.)

Δίκαιοι εἰς τὸν αἰῶνα ζῶσι, καὶ ἐν Κυρίῳ ὁ μισθὸς
αὐτῶν, καὶ ἡ φροντὶς αὐτῶν παρὰ Ὑψίστῳ. Διὰ τοῦτο
λήφονται τὸ βασίλειον τῆς εὐπρεπείας, καὶ τὸ
διάδημα τοῦ κάλλους ἐκ χειρὸς Κυρίου· ὅτι τῇ δεξιᾷ
αὐτοῦ σκεπάσει αὐτούς, καὶ τῷ βραχίονι ὑπερασπιεῖ
αὐτῶν. Λήψεται πανοπλίαν τὸν ζῆλον αὐτοῦ, καὶ
ὀπλοποιήσει τὴν κτίσιν εἰς ἄμυναν ἐχθρῶν. Ἐνδύσεται
θώρακα, δικαιοσύνην, καὶ περιθήσεται κόρυθα,
κρίσιν ἀνυπόκριτον. Λήψεται ἀσπίδα ἀκαταμάχητον,
ὁσιότητα· ὄξυνεῖ δὲ ἀπότομον ὄργην εἰς ῥομφαίαν.
Συνεκπολεμήσει αὐτῷ ὁ κόσμος ἐπὶ τοὺς
παράφρονας. Πορεύσονται εὐστοχοὶ βολίδες
ἀστραπῶν, καὶ ὡς ἀπὸ εὐκύκλου τόξου τῶν νεφῶν, ἐπὶ
σκοπὸν ἀλοῦνται, καὶ ἐκ πετροβόλου θυμοῦ πλήρεις
ρίφήσονται χάλαζαι. Ἀγανακτήσει κατ' αὐτῶν ὕδωρ
θαλάσσης· ποταμοὶ δὲ συγκλύσουσιν ἀποτόμως.
Ἀντιστήσεται αὐτοῖς πνεῦμα δυνάμεως, καὶ ὡς λαῖλαψ
ἐκλικμήσει αὐτούς, καὶ ἐρημώσει πᾶσαν τὴν γῆν
ἀνομία, καὶ ἡ κακοπραγία περιτρέψει θρόνους

δυναστῶν. Ἀκούσατε οὖν βασιλεῖς, καὶ σύνετε· μάθετε δικασταὶ περάτων γῆς· ἐνωτίσασθε οἱ κρατοῦντες πλήθους, καὶ γεγαυρωμένοι ἐπὶ ὄχλοις ἐθνῶν ὅτι ἐδόθη παρὰ Κυρίου ἡ κράτησις ὑμῖν, καὶ ἡ δυναστεία παρὰ Ὑψίστου.

Λιτή. Ἦχος α΄.

Τὸν ἀριστεὰ τοῦ Χριστοῦ, Κωνσταντῖνον τὸν αἰίδιμον, συνελθόντες οἱ πιστοί, ἐγκωμίοις μαρτυρικοῖς, καὶ ᾠδαῖς πνευματικαῖς εὐφημήσωμεν. Οὗτος γὰρ τὸν πρὸς ἐχθροὺς ἀοράτους πόλεμον ὑπελθὼν, καὶ νομίμως ἀθλήσας, ἀξίως τὸ τῆς νίκης βραβεῖον ἐδέξατο. Καὶ νῦν ἐν οὐρανοῖς, μετ' Ἀγγέλων χορευῶν, τὴν ἀκατάλυτον χορείαν, αἰτεῖται τῇ οἰκουμένῃ, εἰρήνην καὶ τὸ μέγα ἔλεος.

Δόξα. Ἦχος β΄.

Ὑπερφρονήσας τῶν τῆδε γεηρῶν, παμμάκαρ Κωνσταντίνε πανσεβάσμιε, πρὸς τὸ σκάμμα ἀνδρείως ἔσπυεσας, καὶ τῇ πάλῃ δι' αἵματος, σὺ ἐντέχνως Μάρτυς, τὸν ὑπερήφανον καθελὼν, ἐκομίσω τῆς νίκης τὸ στέφος, παρὰ Χριστοῦ τοῦ Θεοῦ ἡμῶν, ἐκλιπαρῶν δι' ἡμᾶς, μὴ ἐλλείπῃς Ἀθλοφόρε, εἰς τὸ σωθῆναι τὰς ψυχὰς ἡμῶν.

Καὶ νῦν. Θεοτοκίου

ὦ θαύματος καινοῦ, πάντων τῶν πάλαι θαυμάτων! τίς γὰρ ἔγνω Μητέρα, ἄνευ ἀνδρὸς τετοκυῖαν, καὶ ἐν ἀγκάλαις φέρουσαν, τὸν ἅπασαν τὴν κτίσιν περιέχοντα; Θεοῦ ἐστὶ βουλή τὸ κυηθέν, ὄν ὡς βρέφος

Πάναγνε, σαῖς ὠλέναις βαστάσασα, καὶ μητρικὴν παρρήσιαν πρὸς αὐτὸν κεκτημένη, μὴ παύση δυσωποῦσα ὑπὲρ τῶν σὲ τιμώντων, τοῦ οἰκτειρῆσαι καὶ σῶσαι τὰς ψυχὰς ἡμῶν.

Εἰς τὸν Στίχον. Ἦχος α'. Πανεύφημοι Μάρτυρες.

Κωνσταντίνε ἔνδοξε ταῖς σαῖς, νευραῖς τῶν λογίων σου, ἐναποπνίξας τοὺς ἄφρονας, τέλος μακάριον, καὶ πνιγμοῖς ὑδάτων, ὑπεδέξω δράκοντα, ἐν τούτοις ἀποπνίξας τὸν ἄσαρκον· διὸ ἰκέτευε, δωρηθῆναι ταῖς ψυχαῖς ἡμῶν, τὴν εἰρήνην καὶ τὸ μέγα ἔλεος.

Στ.: Θαυμαστὸς ὁ Θεὸς ἐν τοῖς ἁγίοις αὐτοῦ ὁ Θεὸς Ἰσραὴλ αὐτὸς δώσει δύναμιν καὶ κραταίωσιν τῷ λαῷ αὐτοῦ εὐλογητὸς ὁ Θεός.

Κόσμος ὠραιότατος δειχθεῖς, Ἀθλητῶν ἐν χάριτι, μετεβιβάσθης γηθόμενος, πρὸς ὑπερκόσμια, Βασιλεῖ τῶν ὅλων, ἀληθῶς παρίστασαι, σὺν πάσαις οὐρανίαις δυνάμεσι· μεθ' ὧν ἰκέτευε, δωρηθῆναι ταῖς ψυχαῖς ἡμῶν, τὴν εἰρήνην καὶ τὸ μέγα ἔλεος.

Στ.: Τοῖς Ἁγίοις τοῖς ἐν τῇ γῆ αὐτοῦ ἐθαυμάσωμεν πάντα τὰ θέλημα αὐτοῦ ἐν αὐτοῖς.

Μάρτυς ἀξιάγαστε τὰ σά, λείψανα γηθόμενοι, περιφανῶς ἀσπαζόμεθα, καὶ ἀρρυσόμενοι, χάριν ἱαμάτων, πόθῳ σὲ γεραίρομεν, καὶ πίστει ἐκτενῶς δυσωποῦμέν σε· καὶ νῦν ἰκέτευε, δωρηθῆναι ταῖς ψυχαῖς ἡμῶν, τὴν εἰρήνην καὶ τὸ μέγα ἔλεος.

Δόξα. Ἦχος δ'.

Δεῦτε τῶν πιστῶν τὸ σύστημα, πνευματικὴν χορείαν ἐπικροτήσωμεν, καὶ τὸν Ἀθλοφόρον Χριστοῦ τοῦ Θεοῦ, ἐν ὕμνοις τιμήσωμεν, Κωνσταντῖνον τὸν πανένδοξον. Σήμερον, ὡς ἥλιος ἀνέτειλε, καὶ κατεφώτισε τὰς διανοίας τῶν πιστῶν, τῶν ἐν πίστει καὶ πόθῳ ἐπιτελούντων, τὴν μνήμην αὐτοῦ τὴν πανσεβάσιμον.

Καὶ νῦν. Θεοτοκίου

Νεῦσον παρακλήσει σὼν οἰκετῶν Πανάμωμε, παύουσα δεινῶν ἡμῶν ἐπαναστάσεις, πάσης θλίψεως ἡμᾶς ἀπαλλάττουσα· σὲ γὰρ μόνην ἀσφαλῆ, καὶ βεβαίαν ἄγκυραν ἔχομεν, καὶ τὴν σὴν προστασίαν κεκτήμεθα. Μὴ αἰσχυνθῶμεν Δέσποινα, σὲ προσκαλούμενοι, σπεῦσον εἰς ἰκεσίαν, τῶν σοὶ πιστῶς βοῶντων· Χαῖρε Δέσποινα, ἡ πάντων βοήθεια, χαρὰ καὶ σκέπη, καὶ σωτηρία τῶν ψυχῶν ἡμῶν.

Νῦν ἀπολύεις. Τρισάγιον.

Ἀπολυτίκιον. Ἦχος δ'. Ταχὺ προκατάλαβε.

Ὁ Μάρτυς σου Κύριε ἐν τῇ ἀθλήσει αὐτοῦ, τὸ στέφος ἐκομίσατο τῆς ἀφθαρσίας ἐκ σοῦ τοῦ Θεοῦ ἡμῶν· Ἔχων γὰρ τὴν ἰσχύν σου τοὺς τυράννους καθεῖλεν, ἔθραυσε καὶ δαιμόνων τὰ ἀνίσχυρα θράση, αὐτοῦ ταῖς ἰκεσίαις Χριστὲ ὁ Θεός, σῶσον τὰς ψυχὰς ἡμῶν.

Δόξα... Καὶ νῦν... Θεοτοκίου

Τὸ ἀπ' αἰῶνος ἀπόκρυφον, καὶ Ἀγγέλοις ἄγνωστον
μυστήριον· διὰ σοῦ Θεοτόκε τοῖς ἐπὶ γῆς
πεφανέρωται, Θεὸς ἐν ἀσυγχύτῳ ἐνώσει σαρκούμενος,
καὶ Σταυρὸν ἐκουσίως ὑπὲρ ἡμῶν καταδεξάμενος, δι'
οὔ ἀναστήσας τὸν πρωτόπλαστον, ἔσωσεν ἐκ θανάτου
τὰς ψυχὰς ἡμῶν.

Ἀπόλυσις.

ΟΡΘΡΟΣ

Μετὰ τὴν α' Στιχολογίαν,

Κάθισμα. Ἦχος πλ. δ'. Τὴν Σοφίαν καὶ Λόγον.

Ἱαμάτων δοτῆρα θαυματουργόν, καὶ θαυμάτων
λαμπτήρα φωταγωγόν, τοῖς πᾶσιν ἐξέλαμψας, τῇ τοῦ
Πνεύματος χάριτι, τῶν παθῶν γὰρ τὴν φλόγα τῇ πίστει
δροσίζοντα, τῶν πιστῶν ἐν ταύτῃ τὸ φρόνημα
θάλποντα· ὅθεν ἰατροῖον, τῶν ψυχῶν κεκτημένοι, τῷ
θείῳ τεμένει σου, ἐν αὐτῷ καταφεύγομεν, θεοφόρε
Κωνσταντῖνε, πρέσβευε Χριστῷ τῷ Θεῷ, τῶν
παισιμάτων ἄφεισιν δωρήσασθαι, τοῖς ἐορτάζουσι
πόθῳ, τὴν ἁγίαν μνήμην σου.

Δόξα. Καὶ νῦν. Θεοτοκίου.

Τὴν Βασίλισσαν πάντες δεῦτε πιστοί, τὴν Μητέρα
τοῦ πάντων Δημιουργοῦ, ἐν φωναῖς μεγαλύνομεν, καὶ
ὑμνοῦντες βοήσωμεν, ἢ τῆς χαρᾶς αἰτία Παρθένε
πανύμνητε, τοὺς τιμῶντάς Σε σῶζε, καὶ σκέπε
πρεσβείαις Σου, ἐκ πειρασμῶν παντοίων, καὶ νόσων

καὶ θλίψεων, ἔχεις γὰρ ὡς Μήτηρ, τοῦ Θεοῦ
παρρησίαν, οἰκτεῖρῃν καὶ διδόναι, νοσημάτων τὴν
ἴασιν, διὰ τοῦτο βοῶμέν Σοι· πρέσβευε τῷ Σῶ Υἱῷ καὶ
Θεῷ, τῶν παισμάτων ἄφεσιν δωρήσασθαι, τοῖς
προσκυνοῦσιν ἐν πίστει τὸν πανάγιον τόκον Σου.

*Μετὰ τὴν β' Στιχολογίαν,
Κάθισμα. Ἦχος δ'. Ταχὺ προκατάλαβε.*

Ἀσκήσει λαμπρύνας σου τὸ ὀπτικὸν τῆς ψυχῆς,
ἀκτίσιν ἀθλήσεως φωταγωγεῖς τοὺς πιστοὺς,
Κωνσταντῖνε μακάριε· ὄθεν σου τὴν ἀγίαν, καὶ
φωσφόρον ἡμέραν, πίστει ἐπιτελοῦμεν, καὶ πιστῶς σοι
βοῶμεν· ὡς ἔχων παρρησίαν πρὸς Χριστόν, πρέσβευε
σωθῆναι ἡμᾶς.

Δόξα. Καὶ νῦν. Θεοτοκίου.

Παρθένε πανάμωμε τὸν ὑπερούσιον, Θεὸν ἢ
κυήσασα σὺν Ἀσωμάτοις Αὐτόν, ἀπαύστως ἰκέτευε,
ἄφεσιν τῶν παισμάτων, καὶ διόρθωσιν βίου, δοῦναι
ἡμῖν πρὸ τέλους, τοῖς ἐν πίστει καὶ πόθῳ, ὑμνοῦσί Σε
κατὰ χρέος, μόνη πανύμνητε.

*Μετὰ τὸν Πολύελεον,
Κάθισμα. Ἦχος ὁ αὐτός. Ὁ ὑψωθείς.*

Ὡς στρατιώτης τοῦ Χριστοῦ ἀκατάπληκτος, καὶ
τροπαιοῦχος Ἀθλητῆς καὶ ἀήττητος, τῶν Ἀθλητῶν τὸ
καύχημα πανένδοξε, στέφος τὸ ἀμάραντον,
οὐρανόθεν ἐκτήσω, χαίρων σὺν Ἀγγέλοις δέ, καὶ

χορευῶν ἀπαύστως, ταῖς σαῖς πρεσβείαις σῶζε τοὺς πιστῶς, ἀνευφημοῦντας, τὴν θείαν σου ἄθλησιν.

Δόξα. Καὶ νῦν. Θεοτοκίου.

Οὐ σιωπήσωμεν ποτὲ Θεοτόκε, τὰς δυναστείας Σου λαλεῖν οἱ ἀνάξιοι, εἰμὴ γὰρ Σὺ προΐστασο πρεσβεύουσα, τίς ἡμᾶς ἐρρύσατο, ἐκ τοσοῦτων κινδύνων, τίς δὲ διεφύλαξεν, ἕως νῦν ἐλευθέρους, οὐκ ἀποστῶμεν Δέσποινα ἐκ Σοῦ, Σοὺς γὰρ δούλους σῶζεις ἀεὶ, ἐκ παντοίων δεινῶν.

Εἶτα, οἱ Ἀναβαθμοί· τὸ α' Ἀντίφωνον τοῦ δ' ἤχου.

Προκείμενον: *Θαυμαστὸς ὁ Θεὸς ἐν τοῖς ἁγίοις αὐτοῦ ὁ Θεὸς Ἰσραὴλ αὐτὸς δώσει δύναμιν καὶ κραταίωσιν τῷ λαῷ αὐτοῦ ἐλόγητὸς ὁ Θεός.*

Στ.: *Τοῖς Ἁγίοις τοῖς ἐν τῇ γῆ αὐτοῦ ἐθαυμάσωμεν πάντα τὰ θέλημα αὐτοῦ ἐν αὐτοῖς.*

Εὐαγγέλιον, Μαρτυρικόν.

Ὁ Ν' ψαλμός.

Δόξα: Ταῖς τοῦ Ἀθλοφόρου...

Καὶ νῦν: Ταῖς τῆς Θεοτόκου...

Ἰδιόμελον. Ἦχος πλ. β'. Στ.: *Ἐλέησόν με ὁ Θεός...*

Σήμερον ἡ οἰκουμένη πᾶσα, ταῖς τοῦ Ἀθλοφόρου αὐγάζεται ἀκτίσι, καὶ ἡ τοῦ Χριστοῦ Ἐκκλησία, τοῖς ἄνθεσιν ὠραῖζομένη, Κωνσταντῖνε βοᾷ σοι· θεράπων Χριστοῦ, καὶ προστάτα θερμότατε, μὴ ἐλλείπης πρεσβεύων, ὑπὲρ τῶν ψυχῶν ἡμῶν.

Εἶτα, οἱ Κανόνες· τῆς Θεοτόκου, καὶ τοῦ Ἁγίου.

Ὁδὴ α'. Ἦχος πλ. δ'. Ὑγράν διοδεύσας.

Τὸν θεῖον ἀγῶνα Μάρτυς Χριστοῦ, διηγωνισμένος, καὶ τὸν δρόμον τετελεκώς, τὴν πίστιν τηρήσας τῆς ἐνθέου, δικαιοσύνης εὗρες τὸν στέφανον.

Οὐράνιος ἔνδοξε χορευτής, σὺν τοῖς Ἄσωμάτοις, χρηματίζων τοὺς ἐπὶ γῆς, σὲ προσκαλουμένους ἐκ κινδύνων, καὶ περιστάσεως ἐκλύτρωσε.

Μεγίστην τὴν δόξαν παρὰ Χριστοῦ, λαβὼν Ἄθλοφόρε, τὴν γῆν πᾶσαν περιπολεῖς, ρυόμενος πάντας τοὺς ἐν πίστει, καὶ εὐλαβείᾳ ἀνυμνοῦντάς σε.

Θεοτοκίον.

Σοφίαν καὶ λόγον τὸν τοῦ Πατρὸς, ἀφράστως τεκοῦσα, τῆς ψυχῆς μου τὸ χαλεπὸν, θεράπευσον τραῦμα καὶ καρδίας, τὴν ἀλγηδόνα καταπράϋνον.

Ὁδὴ γ'. Σὸ εἶ τὸ σερέωμα.

Ὅλος πυρακτούμενος, τῇ θεϊκῇ στοργῇ ἔνδοξε, πῦρ καὶ δεσμά, ξίφη καὶ βασάνους, ὥσπερ ὄναρ λελόγισαι.

Ἕμνοις τὸν ποιήσαντα, προσομιλῶν δειναῖς μάστιξι, Μάρτυς σοφέ, καὶ τὴν θεραπείαν, τῶν μωλώπων δεχόμενος.

Ῥάβδῳ δυναμούμενος τῇ θεϊκῇ, ἐχθροῦ φρύαγμα, ὡς Ἀθλητής, Μάρτυς γενναιόφρων, εὐσθενῶς ἐταπείνωσας.

Θεοτοκίου.

ἵνα προτυπώσῃ Σου, τὴν ὑπὲρ νοῦν ἀγνή κύησιν,
βάτος πυρί, ὄφθη καιομένη, οὐδαμῶς φλεγομένη δέ.

Κάθισμα. Ἦχος δ'. Ταχὺ προκατάλαβε.

Ὁ Μάρτυς Κωνσταντῖνος ἀγωνισάμενος, τὸν δόλιον
ἥσυχνε καὶ στεφανίτης στερρός, Χριστοῦ ἐχρημάτισεν·
ὅθεν ταῖς οὐρανίαις, νῦν συνήφθη χορείαις, δόξης
ἀδιαδόχου, ἐπαξίως μετέχων· διὸ τὴν ἱερὰν αὐτοῦ
μνήμην, τελοῦμεν πιστῶς.

Δόξα. Καὶ νῦν. Θεοτοκίου.

Ἡ μόνη κυήσασα τὸν Ποιητὴν τοῦ παντός, ἡ μόνη
κοσμήσασα τὴν ἀνθρωπότητα, τῷ τόκῳ Σου ἄκραντε·
ῤῥυσαί με τῶν παγίδων, τοῦ δολίου βελίαρ, στήσόν με
ἐπὶ πέτραν, τοῦ Χριστοῦ θελημάτων, Αὐτὸν
ἐκδυσωποῦσα ἐκτενῶς, Ὅν ἐσωμάτωσας.

ᾠδὴ δ'. Εἰσακήκοα Κύριε.

Οἰκειώθης τῷ Κτίστη σου, θείου μαρτυρίου θεόφρον
πάθεσι, καὶ λαμπροὺς στεφάνους ἔνδοξε, παρ' Αὐτοῦ
ἐδέξω ὡς ἀήτητος.

Ἐφαντὸν ἐκ τῆς ἄνωθεν, χάριτος ἱμάτων νῦν
ἐνδέδυσαι, τῆς φθορᾶς καὶ τῆς νεκρώσεως, τοὺς
χιτῶνας Μάρτυς ἐκδυσάμενος.

Μέχρις αἵματος ἔνδοξε, πρὸς τὴν ἀμαρτίαν
ἀγωνισάμενος, νικηφόρος ἀναδέδειξαι, καὶ τῆς ἄνω
δόξης κατηξίωσαι.

Θεοτοκίον.

Ἐπὶ Σὲ ὁ σωτήριος, Λόγος καταβέβηκεν ἀειπάρθενε,
ὥσπερ ὄμβρος καὶ ἐξήρανε, τῆς πολυθειᾶς τὰ
ὄμβρήματα.

Ῥδὴ ε΄. Ὁρθρίζοντες βοῶμέν Σοι Κύριε.

Τεινόμενος τῇ λόγχῃ αἰοίδιμε Κωνσταντῖνε,
τεμνόμενος ἔφερεις, θείοις ἐλπίσι νευρούμενος.

Συμμέτοχος παθῶν τοῦ Δεσπότη σου χρηματίσας,
δόξης ἐκοινώνησας τούτου, καὶ θείαις λαμπρότησι.

Θεοτοκίον.

Θανάτῳ Σου Παρθένε, τὴν ζῶσάν μου ἁμαρτίαν,
ζωὴν ἢ κυήσασα, τὴν θανατώσασαν θάνατον.

Ῥδὴ στ΄. Ἰλάσθητί μοι Σωτήρ.

Ἐπὶ ἔμπεδος πεφυκῶς, τῆς εὐσεβείας θερμότητος,
καὶ πλάνης στηλιτευτῆς, εἰδώλων γενόμενος,
δαιμόνων φαντάσματα, καὶ παθῶν εἰκόνας, τῆς ψυχῆς
μου ἐξαφάνισον.

Στερέωμά μου γενοῦ, καὶ τεῖχος Μάρτυς ἀσάλευτος,
τὸ ἀσθενὲς καὶ σαπρὸν, τὸ τῆς διανοίας μου, στηρίζων
Κωνσταντῖνε, ταῖς σαῖς προστασίαις, καὶ φυλάττων
ἀδιάπτωτον.

Στρατείας φθοροποιοῦ, καὶ φθειρομένης ἠλόγησας,
στρατείαν δὲ τῆς ζωῆς, παμμάκαρ Κωνσταντῖνε,
τελείως ἠγάπησας, ἐν ἧ νικηφόρος, καὶ τὸν κόσμον
κατελάμπρυνε.

Θεοτοκίον.

Ἐξέλαμψεν ἐκ Σιών, ἡ τοῦ ὑψίστου εὐπρέπεια, τὸ πρόσλημμα τῆς σαρκός, καθ' ἑνωσιν ἄφραστον, ἐκ Σοῦ ἀπειρόγαμε, περιβεβλημένην, καὶ τὸν κόσμον κατελάμπρυνε.

Κουτάκιον. Ἦχος γ'.

Κωνσταντίνου σήμερον, τὴν ἱερὰν παντευχίαν, οἱ πιστοὶ ἐν ἄσμασιν, ἐπιπλεοῦμεν συμφώνως· Ἄγγελοι, μετ' εὐφροσύνης συνευδοκοῦσι, Μάρτυρες, μετ' εὐφροσύνης νῦν συγκροτοῦσι· διὰ τοῦτο ἀνεδείχθη, Μαρτύρων κλέος, ὁμοῦ καὶ καύχημα.

Ὁ Οἶκος.

Ὁ στερρὸς Ἀθλητῆς καὶ ἱερὸς Κωνσταντῖνος, στρατιώτης τὸ πρὶν ὑπάρχων πρὸς παράταξιν, ἐξῆλθε τῆς πλάνης καὶ τῆς ἀθεΐας. Τὴν τῶν Ἑλλήνων στηλιτεύων θρησκείαν, καὶ ματαιότητα, καὶ μεγαλύνων πίστιν ἀκράδαντον, καὶ ἀληθινὴν τοῦ Βασιλέως Χριστοῦ, ἠμφιεσμένος ὡσπερ ὀπλίτης Αὐτοῦ, τὸν τίμιον Σταυρόν, καὶ ἐγκαυχώμενος σφοδρῶς τοῖς παθήμασι τοῖς θείοις· ὅθεν πάντες ὁμοφρόνως εὐφημοῦμεν· Μαρτύρων κλέος, ὁμοῦ καὶ καύχημα.

Συναξάριον.

Τῆς Α' τοῦ Μηνὸς Ἰουλίου, Μνήμη τοῦ Ἁγίου Κωνσταντίνου τοῦ Ἀλαμάνου καὶ τῶν σὺν αὐτῷ Τριῶν Μαρτύρων, τῶν ἐν Τραχιάδι Κύπρου.

Εἰ καὶ πατάσσει, Κωνσταντῖνον τῷ ξίφει,

*καὶ νεκρός, ἐχθρόν σὺ πατάσσεις, Κυρίου.
Πρώτη Ἰουλίου, Κωνσταντῖνος, τὴν κεφαλὴν ἐτμήθη.*

Ὁδὴ ζ'. Παῖδες Ἑβραίων.

Φέγγει τῆς ἄνω φρυκτωρίας, αὐγαζόμενος γενναῖε
στρατιῶτα, τοὺς ὑμνοῦντάς σε νῦν, φωτίζεις
μελωδοῦντας· εὐλογητὸς εἶ Κύριε, ὁ Θεὸς εἰς τοὺς
αἰῶνας.

Ἕμνοις τῶν πάντων εὐεργέτην, πυρακτούμενος τῷ
ζήλῳ τούτου μάκαρ, καὶ πυρὶ αἰσθητῷ, φλεγόμενος
καὶ μέλπων· εὐλογητὸς εἶ Κύριε, ὁ Θεὸς εἰς τοὺς
αἰῶνας.

Αἵμασιν αἶμα συγκεράσας, σοῦ τὸ τίμιον Δεσπότη
φιλανθρώπου, κοινωνὸς τῶν αὐτοῦ, ἐδείχθης
παθημάτων, ἀναβοῶν μακάριε· ὁ Θεὸς εὐλογητὸς εἶ.
Θεοτοκίου.

Τάξεις Ἀγγέλων καταπλήττει, μυστηρίου Σου τὸ
βάθος Θεοτόκε, ὁ Θεὸς γὰρ ἐκ Σοῦ σαρκούμενος
ῥάθη, Ὡ μελωδοῦμεν Κύριε, ὁ Θεὸς εὐλογητὸς εἶ.

Ὁδὴ η'. Ἐπταπλασίως κάμινου.

Παντοδαπαῖς πανεύφημε, τρικυμίαις κυκλούμενοι,
καὶ ταῖς συμφοραῖς τοῦ βίου συνεχόμενοι, προστάτην
ὀξύτατον, καὶ συνεργὸν καὶ σύμμαχον, πάντες οἱ
πιστοὶ σε, πρεσβευτὴν τῷ Δεσπότη, προσφέρωμεν
βοῶντες· μὴ ἐλλείπης πρεσβεύειν, καὶ τῶν
ἀνυμνούντων, τῆς πανσέπτου σου μνήμην.

Ἀμαρτιῶν ἀλύσει, δεδεμένος πανόλβιε, καὶ ταῖς τῶν παισμάτων μου σειραῖς πεδούμενος, προσφεύγω τῇ σκέπῃ σου, στεφανηφόρε λύσιν αἰτῶν, ἄλλως θαυμαστήν, τὴν πρὸς τὸν ὄλων Δεσπότην, θεόφρον παρρησίαν, κεκτημένος δυσώπει, σωθῆναι τοὺς ὑμνοῦντας, Χριστὸν εἰς τοὺς αἰῶνας.

Μαρτυρικαῖς λαμπόμενος, ἀγλαΐας πανεύφημε, ταῖς ἀγγελικαῖς, συνηριθμήθης τάξεσι· μεθ' ὧν ἀγαλλόμενος, καὶ συγχορευῶν Μάρτυς αἰεὶ, θαυματοποιΐαις ἰαμάτων φαιδρύνεις, τοὺς πόθῳ σε τιμῶντας, καὶ πιστῶς μελωδοῦντας· λαὸς ὑπερυψοῦτε, εἰς πάντας τοὺς αἰῶνας.

Θεοτοκίον.

Μετὰ σαρκὸς ὠμίλησε, τοῖς ἀνθρώποις ὡς εὐσπλαγκνος, ὁ Δημιουργὸς καὶ Λυτρωτὴς τῆς κτίσεως, ἐκ Σοῦ ἀπειρόγαμε, Θεογεννήτορ ταύτην λαβῶν· ὅθεν Θεοτόκον, οἱ πιστοὶ Σὲ κυρίως, δοξάζουσι βοῶντες, καὶ πιστῶς μελωδοῦντες· λαὸς ὑπερυψοῦτε, εἰς πάντας τοὺς αἰῶνας.

ᾠδὴ θ'. Ἐφριξε πᾶσα ἀκοή.

Ἰχῶρες νῦν μαρτυρικὴν, εὐωδίαν ἀναπέμπουσι χάριτι, καὶ τὰ δυσσώδη ἡμῶν, ἀρρήτῳ λόγῳ πάθη διώκουσιν, ἀναπηγάζει τὰ ὄσα, ἰάσεων νάματα, καὶ καταρδεύει ψυχάς, τῶν ὑμνοῦντας τὰ αὐτῶν προτερήματα.

Ὡς μέγα πύργον τῆς Χριστοῦ Ἐκκλησίας, ἱερῶς σὲ γεραίρομεν, ὡς στύλον ἄσειστον, καὶ ὥσπερ τεῖχος

ὄντως ἀπόρθητον, ὡς στρατιώτην δὲ στερρόν, Θεοῦ τοῦ παντάνακτος, ὡς καθαιρέτην ἐχθρῶν, ὡς φωστῆρα νοητὸν ἐν τοῖς πέρασι.

Ἡμέρα πλήρης φωτισμοῦ, εὐφροσύνης καὶ χαρᾶς ἡμῖν ἔλαμψεν, ἡ θεία μνήμη σου, τοῖς σὲ τιμῶσι Μάρτυς Κωνσταντῖνε· μεθ' ὧν μνημόνευε ἡμῶν, ἐκ πάσης αἰρέσεως, καὶ χαλεπῶν πειρασμῶν, καὶ κινδύνων καὶ παθῶν ἡμᾶς λύτρωσαι.

Θεοτοκίου.

Φώτισον πύλη τοῦ φωτός, τὴν τυφλώπτουσαν ψυχὴν μου τοῖς πάθεσι, καὶ πονηροῖς λογισμοῖς, ἀμαυρωθεῖσαν καὶ κινδυνεύουσαν, καὶ ἐξελοῦ με πειρασμῶν κινδύνων καὶ θλίψεων, ἵνα δοξάζω Σε, τὴν ἐλπίδα τῶν πιστῶν καὶ κραταίωμα.

Ἐξαποστειλάριον. Γυναῖκες ἀκουτίσθητε.

Τοῖς πᾶσι τὰ χαρίσματα, τῶν ἰαμάτων Ἅγιε, σὺ δαψιλῶς παροχεύεις, Κωνσταντῖνε Ἀθλοφόρε, ὡς ἔχων πρὸς τὸν Κύριον, τὴν παρρησίαν πάντοτε, τοὺς ἐκ θερμῆς σε πίστεως, προσκαλουμένους προφθάνων, καὶ διασώζεις σοὺς δούλους.

Θεοτοκίου.

Ταῖς Σαῖς ἀγκάλαις ἄκραντε, βαστάσασα τὸν Κύριον, τὸν τῇ ἀκράντῳ παλάμη, διακρατοῦντα τὰ πάντα. Αὐτὸν θεομακάριστε, ἰκέτευε ῥυσθῆναί με, χειρὸς δολίου δράκοντος, τὴν ταπεινὴν μου καρδίαν, ἐξ ἡδονῆς ψυχοφθόρου.

Αἶνοι. Ἦχος α'. Τῶν οὐρανίων ταγμάτων.

Τῆ παμφαεῖ πανηγύρει τοῦ θεοῦ Μάρτυρος, εὐωχηθῶμεν πάντες, καὶ πιστῶς εὐφρανθῶμεν, φιλέορτοι τιμῶντες φαιδρὰν ἑορτήν, τῆς αὐτοῦ τελειώσεως, ἀσματικῶς ἀνυμνοῦντες τὸν Ἰησοῦν, τὸν δοξάσαντα τὸν Μάρτυρα. *(Δίς)*

Τὸν ἀριστέα τῆς ἄνω στρατολογίας πιστοί, ὡς καρτερὸν ὀπλίτην, τῆς ἡμῶν πολιτείας, συμφῶνως συνελθόντες ᾠδαῖς μυστικαῖς, εὐφημήσωμεν λέγοντες· θαυματουργὲ Κωνσταντῖνε Μάρτυς Χριστοῦ, ὑπερέυχου τῶν ὑμνούνων σε.

Τῆς εὐσεβείας τὸν πλοῦτον καὶ τὴν λαμπρότητα, ἀθλητικοῖς καμάτοις, ἑαυτῷ θησαυρίσας, πᾶσαν τὴν ἰσχύν σου δῶρον Θεοῦ, σεαυτὸν προσενήνοχας, ἀναπληροῖς ἐν τοῖς ἔργοις μετὰ σπουδῆς, τὴν θεοδώρητόν σου πρόσκλησιν.

Δόξα. Ἦχος δ'.

Τοῦ μεγάλου Βασιλέως Χριστοῦ τοῦ Θεοῦ, στρατιῶτα Κωνσταντῖνε, χαῖρε καὶ εὐφραίνου, Θεῷ γὰρ εὐηρέστησας, πάντων καταφρονήσας, διὰ ζωὴν τὴν αἰώνιον, ἐν οὐρανοῖς γὰρ τὸ σῶμά σου, πᾶσαν νόσον ἀπελαύνειν ἐξ ἀνθρώπων, Χριστὸν ὄν ἐπόθησας, Αὐτὸς σὲ δοξάζει μακάριε.

Καὶ νῦν. Θεοτοκίου

Νεῦσον παρακλήσει σῶν οἰκετῶν Πανάμωμε, παύουσα δεινῶν ἡμῶν ἐπαναστάσεις, πάσης θλίψεως ἡμᾶς ἀπαλλάττουσα· σὲ γὰρ μόνην ἀσφαλῆ, καὶ βεβαίαν ἄγκυραν ἔχομεν, καὶ τὴν σὴν προστασίαν

κεκτήμεθα. Μὴ αἰσχυνοῦμεν Δέσποινα, σὲ
προσκαλούμενοι, σπεῦσον εἰς ἱκεσίαν, τῶν σοὶ πιστῶς
βοώντων· Χαῖρε Δέσποινα, ἡ πάντων βοήθεια, χαρὰ
καὶ σκέπη, καὶ σωτηρία τῶν ψυχῶν ἡμῶν.

Δοξολογία Μεγάλη καὶ Ἀπόλυσις.

